

Stqarrija għall-Istampa tal-FRA
Vjenna, 6 ta' April 2018

Hafna Rom li jghixu fl-UE jiffaċċjaw il-ħajja bħan-nies fl-ifqar pajjiżi tad-dinja

Sanitazzjoni primittiva, ġuħ, qgħad fost iż-żgħażaġħ - ir-Roma fl-UE jiffaċċjaw dawn l-isfidi bażiċi fil-ħajja tagħhom ta' kuljum, skont sejbiet fl-aħħar rapport tal-Aġenzija tal-Unjoni Ewropea għad-Drittijiet Fundamentali. Dan kollu jissottolinja l-inugwaljanzi persistenti li ilhom jaffettwaw lir-Rom fl-Ewropa f'ħafna pajjiżi f'wieħed mill-iktar reġjuni sinjuri fid-dinja.

"Anti-Żingariżmu, minn diskriminazzjoni sa reati ta' mibgħeda, jstimulaw ċirku vizzjuż ta' esklużjoni tar-Rom. Dan iwassal biex jitwarbu soċjalment u n-nies iħarsu lejhom b'mod sterjotipiku li hu mhux aċċettabbli," qal id-Direttur tal-FRA [Michael O'Flaherty](#). "Jeħtieġ inwaqqfu dan iċ-ċiklu vizzjuż. U allura għaliex ma għandniex nibdew mill-ovvju – l-assigurazzjoni li kull Rom jgawdi mill-istess opportunitajiet bħaċ-ċittadini l-oħra tal-UE?"

Ir-rapport '[Kwistjoni persistenti: anti-Żingariżmu bħala ostaklu għall-inklużjoni tar-Rom](#)' jizvela kif l-Istati Membri xorta waħda għadhom mhux qed jilħqu l-għanijiet ta' integrazzjoni minkejja ħafna sforzi. Dan hu element ewlienifil-[Qafas tal-UE \(2011\) għal Strateġiji Nazzjonali għall-Integrazzjoni tar-Rom](#). Oqsma ta' tħassib partikolari jinkludu:

- Is-sentiment **Anti- Żingariżta** jibqa' għoli b'wieħed minn kull tliet Rom li jkun l-vittmi ta' fastidju. L-Istati Membri jeħtieġ li jagħrfu u jimmonitorjaw is-sentiment anti-Żingariżta, u jieħdu l-passi neċessarji biex jikkumbattu tali reati ta' mibgħeda u diskorsi ta' mibgħeda.
- Il-**kondizzjonijiet tal-għajxiengħar-Rom** li jghixu fl-UE ma nbidlux ħafna bejn l-2011 u l-2016: 80% tar-Rom intervistati jinsabu f'riskju ta' faqar meta mqabbel mal-medja tal-UE ta' 17%. 30% jghixu fi djar mingħajr ilma tal-vit. Għalihom l-aċċess għall-ilma nadif ħafna drabi jixbah lil dak tal-Ghana jew in-Nepal. Tali kondizzjonijiet jimminaw il-progress fl-edukazzjoni, is-saħħa u x-xogħol. Dan iwassal għal sforzi ikbar fejn jidhlu t-tnaqqis tal-faqar inkluż l-eliminazzjoni ta' oqsma tad-djar segregati, aċċess aħjar għas-servizzi pubbliċi bħad-dawl u l-ilma kif ukoll aktar akkomodazzjoni soċjali.
- L-**Edukazzjoni** tjebet f'xi Stati Membri iżda xorta fadal fejn isir progress. Aktar minn 50% tat-tfal Rom jattendu edukazzjoni bikrija. Ħafna drabi dan hu ħafna inqas mit-tfal tal-istess età mhux Rom. Fejn jidhlu r-rati ta' edukazzjoni ta' qabel l-iskola, ir-Rom fl-UE huma simili għal dawk tan-nies fi Puerto Rico. L-Istati Membri għandhom jipprovdu aċċess għal edukazzjoni ta' kwalità għolja, appoġġ għat-tagħlim biex jikkumpensa għall-kondizzjonijiet tal-għajxiengħar foqra ta' ħafna tfal tar-Rom, kif ukoll għajnuna mmirata lejn kull stadju tal-edukazzjoni tagħhom.
- Il-**qgħad fost iż-żgħażaġħ**: In-numru ta' żgħażaġħ Rom li għandhom bejn is-16 u l-24 sena, b'mod partikolari n-nisa li mhux qed jaħdmu, mhux qegħdin fl-iskola jew jitharrġu jibqa' għoli ħafna meta mqabbel mal-pubbliku iġġenerali. L-Istati Membri għandhom joħolqu iktar xogħol, b'mod partikolari għaż-żgħażaġħ Rom, permezz ta' taħriġ fuq ix-xogħol, traineeships u apprendistati, pereżempju. Ir-Rom għandhom jirċievu wkoll aċċess immirat biex jgħinhom iwaqqfu n-negożji tagħhom.

Dan ir-rapport jifforma parti mid-djalogu dwar il-futur tal-inklużjoni tar-Rom fl-UE minħabba li l-qafas eżistenti tal-UE jiskadi fl-2020. Dan ikejjel l-impatt tal-miżuri eżistenti

matul is-snin. Ir-rapport jikkontestwalizza wkoll d-deprivazzjoni tar-Rom ma' pajjiżi oħra madwar id-dinja. Dan biex jgħin l-UE u l-Istati Membri tagħha jkejlu l-impenn tagħhom mal-Miri ta' Sostenibbiltà tan-NU.

Għal aktar informazzjoni jekk jogħġbok ikkuntattja lil: media@fra.europa.eu / Tel.: +43 1 580 30 642